



കാമി ഏകതാവാരം നവംബർ 19 മുതൽ 25 വരെ

Posted On: 17 NOV 2017 5:23PM by PIB Thiruvananthpuram

സാമുദായിക സൗഹാർദ്ദം, ദേശീയോദ്ദേശ്യം, ആത്മാഭിമാനം, മിശ്ര സംസ്കാരം, ദേശീയത തുടങ്ങിവ പരിപോഷിപ്പിക്കുന്നതിനും ദൃഢപ്പെടുത്തുന്നതിനും ലക്ഷ്യമിട്ട് ഈ മാസം 19 മുതൽ 25 വരെ (നവംബർ 19 മുതൽ 25) കാമി ഏകതാ വാരമായി (ദേശീയോദ്ദേശ്യ വാരം) ആചരിക്കും. ഇതിനോടനുബന്ധിച്ച് വിവിധ പരിപാടികള് രാജ്യമൊട്ടാകെ സംഘടിപ്പിച്ചിട്ടുണ്ട്. വിശദാംശങ്ങള് ചുവടെ :

- നവംബർ 19ന് ദേശീയോദ്ദേശ്യ ദിനമായി ആചരിക്കും. മതനിരപേക്ഷത, വർഗ്ഗീയ വിരുദ്ധത, അക്രമരാഹിത്യം എന്നിവയിലൂന്നിക്കൊണ്ടുള്ള യോഗങ്ങള്, സിംപോസിയങ്ങള് സെമിനാറുകള് എന്നിവ സംഘടിപ്പിക്കും.
- നവംബർ 20ന് ന്യൂനപക്ഷ ക്ഷേമദിനമായി ആചരിക്കും. പതിനഞ്ചിനപരിപാടികള്ക്ക് ഇതില് പ്രാമുഖ്യം നല്കും. ഇടയ്ക്കിടെ ലഹളകള് ഉണ്ടാകുന്ന പ്രദേശങ്ങളില് പ്രത്യേക സാഹോദര്യ ഘോഷയാത്രകള് സംഘടിപ്പിക്കും.
- നവംബർ 21ന് ഭാഷാ സൗഹാർദ്ദ ദിനമായി ആചരിക്കും. ഒരോ പ്രദേശത്തെയും ഭാഷാ പൈതൃകത്തെ മറ്റ് പ്രദേശവാസികള്ക്ക് മുന്നില് എടുത്തുകാണിക്കുന്നതിനായി പ്രത്യേക സാക്ഷരതാ പരിപാടികളും കവിസമ്മേളനങ്ങളും സംഘടിപ്പിക്കും.
- നവംബർ 22 ന് ദുർബല വിഭാഗങ്ങളുടെ ദിനമായി ആചരിക്കും. പട്ടികജാതി പട്ടിക വർഗ്ഗ വിഭാഗങ്ങള്, ദുർബല വിഭാഗങ്ങള് എന്നിവരിലെ ഭൂരഹിതര്ക്ക് മിച്ചഭൂമി നല്കുന്നതുമായി ബന്ധപ്പെട്ട വിവിധ ഗവണ്മെന്റ് പരിപാടികള് എടുത്തുകാണിക്കുന്നതിനായി യോഗങ്ങളും റാലികളും സംഘടിപ്പിക്കും.
- നവംബർ 23 ന് സാസ്കാരിക ഐക്യദിനമായി ആചരിക്കും. നാനാത്വത്തില് ഏകത്വമെന്ന ഇന്ത്യന് പാരമ്പര്യം കാഴ്ച വയ്ക്കാനും, സാസ്കാരിക പരിപാലനം, ഉദ്ദേശ്യം എന്നിവ പ്രോത്സാഹിപ്പിക്കുന്നതിനുമായുള്ള സാസ്കാരിക പരിപാടികള് സംഘടിപ്പിക്കും.
- നവംബർ 24 ന് വനിതാ ദിനമായി ആചരിക്കും. ഈ ദിവസത്തില് ഇന്ത്യന് സമൂഹത്തില് സ്ത്രീകള്ക്കുള്ള പ്രാധാന്യവും, രാഷ്ട്ര നിർമ്മാണത്തില് സ്ത്രീകള്ക്കുള്ള പങ്കും എടുത്തുകാണിക്കും.
- നവംബർ 25 സംരക്ഷണ ദിനമായി ആചരിക്കും. പരിസ്ഥിതി സംരക്ഷണത്തിന്റെയും ബോധവല്ക്കരണത്തിന്റെയും വർദ്ധിച്ച് പ്രാധാന്യം വിലിച്ചോരുന്ന വിവിധ യോഗങ്ങളും പരിപാടികളും സംഘടിപ്പിക്കും.

സാമുദായിക സൗഹാർദ്ദം പരിപോഷിപ്പിക്കാനും, നമ്മുടെ രാജ്യത്തിന്റെ വിശാല വീക്ഷണത്തെയും മതനിരപേക്ഷ ഘടനയെയും ഭീഷണികളില് നിന്ന് വിമുക്തമാക്കാനുമുള്ള, സ്വാഭാവിക കരുത്ത് നേടുന്നതിന് കാമി ഏകതാ വാരാചരണം സഹായിക്കും. ബഹുമത-ബഹുസംസ്കാര സമൂഹത്തില് സാഹോദര്യം, സഹിഷ്ണുത, സഹവർത്തിത്വം എന്നീ മൂല്യങ്ങളും, പാരമ്പര്യവും ഊട്ടിയുറപ്പിക്കാനും ഈ വേള അവസരമൊരുക്കും.

കേന്ദ്ര ആഭ്യന്തര മന്ത്രാലയത്തിന് കീഴിലുള്ള സ്വയംഭരണാധികാര സ്ഥാപനമായ നാഷണല് ഫൗണ്ടേഷന് ഫോര് കമ്മ്യൂണിറ്റി ഹാർമണി (എൻഎഫ്സിഎച്ച്) ആണ് കാമി ഏകതാ വാരവും, നവംബർ 25ന് സാമുദായിക പതാക ദിനവും ആചരിക്കുന്നത്.

(Release ID: 1510036) Visitor Counter : 5

